

ഗവ: ഹൈസ്കൂൾ കുറുമ്പാല ലിറ്റിൽ ന്യൂസ് ആഗസ്റ്റ് 2024



ലിറ്റിൽ കൈറ്റ്സ് യൂണിറ്റ്



ലിറ്റിൽ ന്യൂസ് പ്രകാശനം ചെയ്തു

കുറുമ്പാല ഗവ.ഹൈസ്കൂളിലെ ലിറ്റിൽ കൈറ്റ്സ് ക്ലബ്ബ് തയ്യാറാക്കുന്ന ഡിജിറ്റൽ പത്രം ലിറ്റിൽ ന്യൂസിന്റെ പ്രകാശന കർമ്മം ഹെഡ്മാസ്റ്റർ കെ അബ്ദുൾ റഷീദ് നിർവ്വഹിച്ചു. വിദ്യാലയത്തിൽ നടത്തുന്ന പ്രവർത്തനങ്ങൾ, പ്രധാന പൊതുവർത്തകൾ, പൊതു ജനങ്ങൾക്ക് ഉപകാരപ്രദമാകുന്ന മറ്റ് വാർത്തകൾ, അറിയിപ്പുകൾ, സൈബർ സുരക്ഷ, ലഹരി വിരുദ്ധ സന്ദേശം, വിദ്യാഭ്യാസ വകുപ്പുമായി ബന്ധപ്പെട്ട കാര്യങ്ങൾ തുടങ്ങിയ വിവരങ്ങൾ ഉൾപ്പെടുത്തി എല്ലാ മാസവും പത്രം പുറത്തിറങ്ങുന്നു. സ്കൈ കൈറ്റ്സ് വെയർ ഉപയോഗിച്ചാണ് പ്രവർത്തനം നടത്തിയിരിക്കുന്നത്. സ്കൂളിലെ ലിറ്റിൽ കൈറ്റ്സ് അംഗങ്ങളുടെ വിവിധ ഗ്രൂപ്പുകൾ ഇതിനായി വാർത്തകൾ തയ്യാറാക്കി.



ശേഖരിച്ച പത്രം ഒരുക്കുന്നു. ചടങ്ങിൽ ലിറ്റിൽ കൈറ്റ്സ് മാസ്റ്റർ ഹാരിസ് കെ സ്വാഗതവും മിസ് ട്രസ് അനില എസ് നന്ദിയും പറഞ്ഞു.

ലിറ്റിൽ കൈറ്റ്സ് സംസ്ഥാന ക്യാമ്പ്



സംസ്ഥാനത്തെ സ്കൂളുകളിലെ ലിറ്റിൽ കൈറ്റ്സ് അംഗങ്ങൾക്കുള്ള സംസ്ഥാന സഹവാസ ക്യാമ്പ് എറണാകുളം കൈറ്റ് റീജയണൽ സെന്ററിൽ സംഘടിപ്പിച്ചു. 2024 ആഗസ്റ്റ് 23, 24 തിയ്യതികളിലായി

സംഘടിപ്പിച്ച ക്യാമ്പ് പൊതുവിദ്യാഭ്യാസമന്ത്രി വി ശിവൻകുട്ടി ഉദ്ഘാടനം ചെയ്തു. ജില്ലാ ക്യാമ്പുകളിൽ നിന്നും ആനിമേഷൻ, പ്രോഗ്രാമിംഗ് വിഭാഗങ്ങളിലായി തിരഞ്ഞെടുക്കപ്പെട്ട 130 കുട്ടികളാണ് ക്യാമ്പിൽ പങ്കെടുത്തത്. കുട്ടികൾ തയ്യാറാക്കിയ ആനിമേഷൻ, റോബോട്ടിക്സ് ഉല്പന്നങ്ങളുടെ പ്രദർശനവും നടന്നു. സ്റ്റാർട്ടപ്പ് മിഷൻ സിഇഒ അനൂപ് അംബിക, സിംഗപ്പൂർ നാഷണൽ യൂണിവേഴ്സിറ്റിയിലെ റോബോട്ടിക്സ് വിഭാഗം തലവൻ പ്രഫ്. ഡോ. വി. വടക്കേപ്പാട്ട് എന്നിവർ കുട്ടികളുമായി സംവദിച്ചു. വയനാട് ജില്ലയിൽ നിന്ന് പ്രോഗ്രാമിംഗ് വിഭാഗത്തിൽ കുറുമ്പാല ഗവ. ഹൈസ്കൂളിലെ ലിറ്റിൽ കൈറ്റ്സ് അംഗം മുഹമ്മദ് നാഫിൽ പങ്കെടുത്തു.



സ്റ്റാർ ഗ്രൂപ്പിനെ അനുമോദിച്ചു



സ്കൂളിന്റെ തനത് പ്രവർത്തനമായ സ്റ്റാർ പദ്ധതിയുടെ ഭാഗമായി ജൂലൈ മാസത്തെ സ്റ്റാർ ഗ്രൂപ്പിംഗ് ങ്ങളെ EXCELLENT, GOOD, STAR എന്നീ സ്റ്റാറുകൾ അണിയിച്ചു അനുമോദിച്ചു. ആഗസ്റ്റ് 7ന് ചേർന്ന ചടങ്ങ് ഹെഡ്മാസ്റ്റർ കെ അബ്ദുൾ റഷീദ് ഉദ്ഘാടനം ചെയ്തു. കുട്ടികളുടെ അക്കാദമിക മികവിനാണ് പുരസ്കാരം.

പി ടി എ ജനറൽ ബോഡി യോഗം ചേർന്നു

2024-25 അധ്യയന വർഷത്തെ പി ടി എ ജനറൽ ബോഡി യോഗം ആഗസ്റ്റ് 8ന് സ്കൂൾ ഓഡിറ്റോറിയത്തിൽ ചേർന്നു. ഹെഡ്മാസ്റ്റർ കെ അബ്ദുൾ റഷീദ് സ്വാഗതപ്രസംഗം നടത്തി. പി ടി എ പ്രസിഡൻ്റ് കെ മുഹമ്മദ് ഷാഫി അധ്യക്ഷത വഹിച്ചു. വൈ. പ്രസിഡൻ്റ് ഷൗക്കത് ഫൈസി, എം പി ടി എ പ്രസിഡൻ്റ് സഫിയ എന്നിവർ പ്രസംഗിച്ചു. ഹാരിസ് കെ വാർഷിക പ്രവർത്തന റിപ്പോർട്ടും ഗോപീദാസ് വരവ്-ചെലവ് കണക്കും അവതരിപ്പിച്ചു. 2024-25 അധ്യയന വർഷത്തേക്കുള്ള പി ടി എ, എം പി ടി എ, എസ് എം സി അംഗങ്ങളെയും ഭാരവാഹികളെയും തിരഞ്ഞെടുത്തു.



സ്വാതന്ത്ര്യദിനാഘോഷം

സ്കൂൾ പാർലമെൻ്റ് തിരഞ്ഞെടുപ്പ്

കുറുന്മാല ഗവ. ഹൈസ്കൂളിലെ 2024-25 വർഷത്തെ സ്കൂൾ പാർലമെൻ്റ് തിരഞ്ഞെടുപ്പ് ശ്രദ്ധേയമായി. കുട്ടികളിൽ ജനാധിപത്യ ബോധം ഉണ്ടാക്കുക, പാർലമെൻ്ററി സംവിധാനത്തെക്കുറിച്ച് അവബോധം സൃഷ്ടിക്കുക എന്ന ഉദ്ദേശ്യത്തോടെ സാധാരണ തിരഞ്ഞെടുപ്പിനെ വെല്ലുന്ന രീതിയിലായിരുന്നു സംഘടിപ്പിച്ചത്. തിരഞ്ഞെടുപ്പിൻ്റെ എല്ലാ നടപടിക്രമങ്ങളും പാലിച്ചാണ് ഇലക്ഷൻ നടത്തിയത്. സോഷ്യൽ സയൻസ് ക്ലബ്ബും ലിറ്റിൽ കൈറ്റ്സ് യൂണിറ്റും സംയുക്തമായിട്ടാണ് തിരഞ്ഞെടുപ്പ് പ്രവർത്തനങ്ങൾക്ക് ചുക്കാൻ പിടിച്ചത്.



പ്രത്യേക സോഫ്റ്റ്‌വെയർ ഉപയോഗിച്ചായിരുന്നു തിരഞ്ഞെടുപ്പ്. ആകെയുള്ള പതിനഞ്ച് ബൂത്തുകളിലേയ്ക്കും റിസർവ്വ് സിസ്റ്റത്തിലേയ്ക്കുമുള്ള മെഷീനുകളിൽ തിരഞ്ഞെടുപ്പ് സോഫ്റ്റ്‌വെയർ ഇൻസ്റ്റാലേഷൻ കൈറ്റ്സ് അംഗങ്ങൾ നിർവ്വഹിച്ചു. പോളിംഗ് ഓഫീസർമാരുടെ ചുമതലയും ലിറ്റിൽ കൈറ്റ്സ് അംഗങ്ങൾക്കായിരുന്നു. തിരഞ്ഞെടുപ്പിന് മുന്നോടിയായി പോളിംഗ് ഓഫീസർമാർക്ക് പരിശീലനം നൽകി

യിരുന്നു. തിരഞ്ഞെടുക്കപ്പെട്ട അംഗങ്ങളുടെ സത്യപ്രതിജ്ഞാ ചടങ്ങും പ്രഥമ പാർലമെൻ്ററി യോഗവും ചേർന്നു. പത്താം ക്ലാസിലെ റനാഷണിനെ സ്കൂൾ ലീഡറായും, ആറാം ക്ലാസിലെ സനഫാത്തിമയെ ഡെപ്യൂട്ടി ലീഡറായും തിരഞ്ഞെടുത്തു. നാമനിർദ്ദേശ പത്രിക സമർപ്പണം മുതൽ പാർലമെൻ്റ് അംഗങ്ങളുടെ സത്യപ്രതിജ്ഞ വരെയുള്ള തിരഞ്ഞെടുപ്പ് പ്രക്രിയകൾ പ്രായോഗിക അനുഭവങ്ങളിലൂടെ കുട്ടികൾക്ക് പഠിക്കാൻ കഴിഞ്ഞു.



ലിറ്റിൽ കൈറ്റ്സ് പ്രിലിമിനറി ക്യാമ്പ്

2024-27ബാച്ച് ലിറ്റിൽ കൈറ്റ്സ് അംഗങ്ങൾക്കുള്ള പ്രിലിമിനറി ക്യാമ്പ് 19-08-2024 ന് സ്കൂളിൽ സംഘടിപ്പിച്ചു. ലിറ്റിൽ കൈറ്റ്സ് അംഗങ്ങളുടെ ചുമതലകളും ഉത്തരവാദിത്തങ്ങളും ബോധ്യപ്പെടുത്തുക, ലിറ്റിൽ കൈറ്റ്സ് പ്രവർത്തന പദ്ധതികളെക്കുറിച്ചുള്ള പൊതുവായ ധാരണ നൽകുക, ഹൈടെക് ക്ലാസ്സുകളിലെ പിന്തുണാ പ്രവർത്തനങ്ങൾ ഏറ്റെടുക്കുന്നതിന് ലിറ്റിൽ കൈറ്റ്സ് അംഗങ്ങളെ സജ്ജമാക്കുക, ലിറ്റിൽ കൈറ്റ്സ്



പദ്ധതി പ്രവർത്തനങ്ങളെ പിന്തുണയ്ക്കുന്നതിന് രക്ഷിതാവിൻ്റെ പങ്കാളിത്തം ഉറപ്പുവരുത്തുക തുടങ്ങിയ ഉദ്ദേശ്യങ്ങളോടെയാണ് ക്യാമ്പ് സംഘടിപ്പിച്ചത്. രാവിലെ പത്ത് മണി മുതൽ മൂന്ന് മണി വരെ കുട്ടികൾക്കും മൂന്ന് മുതൽ 4.45 വരെ

രക്ഷിതാക്കൾക്കുമായിരുന്നു പരിശീലനം. ബാച്ചിലെ 24 കുട്ടികളും അവരുടെ രക്ഷിതാക്കളും പങ്കെടുത്തു. ഹെഡ് മാസ്റ്റർ കെ അബ്ദുൾ റഷീദ് ഉദ്ഘാടനം ചെയ്തു. കൈറ്റ് മാസ്റ്റർ ടൈനർ ജിൻഷാ തോമസ് പരിശീലനത്തിന് നേതൃത്വം നൽകി. ലിറ്റിൽ കൈറ്റ്സ് മാസ്റ്റർമാരായ ഹാരിസ് കെ സ്വാഗതവും അനില എസ് നന്ദിയും പറഞ്ഞു.

യുദ്ധവിരുദ്ധ ദിനം



സ്കൂൾ സോഷ്യൽ സയൻസ് ക്ലബ്ബിൻ്റെ നേതൃത്വത്തിൽ ആഗസ്റ്റ് ന് യുദ്ധവിരുദ്ധദിനം ആചരിച്ചു. ഇതോടനുബന്ധിച്ച് സമാധാനത്തിൻ്റെ ആയിരം സഡാക്കോ കൊക്കുകൾ നിർമ്മിച്ച പ്രവർത്തനം ശ്രദ്ധേയമായി.



ഭക്ഷ്യ മേള

അഞ്ചാം ക്ലാസിലെ സാമൂഹ്യ ശാസ്ത്രത്തിലെ ഭക്ഷണവും മനുഷ്യനും എന്ന പാഠഭാഗത്തിൻ്റെ പഠന പ്രവർത്തനത്തിൻ്റെ ഭാഗമായി ഭക്ഷ്യ മേള സംഘടിപ്പിച്ചു. ഭക്ഷണം അമൂല്യമാണ് പാഴാക്കരുത്, സന്തോഷകരമായ ജീവിതത്തിന് ആരോഗ്യകരമായ ഭക്ഷണം ശീലം അനിവാര്യമാണ്, ഭക്ഷണം പങ്കിട്ട് കഴിക്കുക തുടങ്ങിയ ആശയങ്ങളും മൂല്യങ്ങളും കുട്ടികളിലുണ്ടാക്കുക എന്ന ഉദ്ദേശ്യത്തോടെയാണ് ഭക്ഷ്യമേള സംഘടിപ്പിച്ചത്. കുട്ടികൾ തങ്ങളുടെ വീടുകളിലുണ്ടാക്കിയ ഭക്ഷണ സാധനങ്ങളും, സ്വന്തം തൊടിയിൽ വിളവെടുത്ത പഴങ്ങളും കൊണ്ട് വന്നാണ് ഭക്ഷ്യ മേള ഒരുക്കിയത്.

കളറിംഗ് മത്സരം



പ്രിപ്രൈമറി, എൽപി, യുപി, ഹൈസ്കൂൾ തലത്തിൽ കളറിംഗ് മത്സരം നടത്തി. 23-08-2024 ന് സംഘടിപ്പിച്ച മത്സരത്തിൻ്റെ ഉദ്ഘാടനം ഹെഡ് മാസ്റ്റർ കെ അബ്ദുൾ റഷീദ് നിർവ്വഹിച്ചു.

സ്കൂൾ ഒളിമ്പിക്സ് 2024



2024-25 സ്കൂൾ കായികമേള 2024 ആഗസ്റ്റ് 21,22 തിയ്യതികളിലായി സംഘടിപ്പിച്ചു. കഴിഞ്ഞ വർഷത്തെ സബ് ജില്ലാ താരങ്ങൾ ദീപശിഖ തെളിയിച്ച് സ്കൂൾ ഒളിമ്പിക്സിന് തുടക്കം കുറിച്ചു. ഉദ്ഘാടനം ഹെഡ്മാസ്റ്റർ കെ അബ്ദുൾ റഷീദ് നിർവ്വഹിച്ചു. പിടിഎ പ്രസിഡൻ്റ് ശരമുദ്ദീൻ ഇ കെ അധ്യക്ഷനായിരുന്നു. എൽപി കിഡ്സിന്, യുപി കിഡ്സിന്, സബ്ജൂനിയർ, ജൂനിയർ എന്നീ വിഭാഗങ്ങളിലായി വിവിധ മത്സരങ്ങൾ നടത്തി.കുട്ടികൾ ബ്ലൂ, ഗ്രീൻ, റെഡ് എന്നീ ഹൗസുകളിലായി മത്സരിച്ചു.

മുഴുവൻ കുട്ടികൾക്കും ചിക്കൻ കറി ഉൾപ്പെടെയുള്ള വിഭവ സമൃദമായ ഉച്ച ഭക്ഷണം നൽകി. ഒന്ന്, രണ്ട്, മൂന്ന് സ്ഥാനം നേടിയ ഹൗസുകാർക്ക് സമാപന ചടങ്ങിൽ ട്രോഫികൾ സമ്മാനിച്ചു. പടിഞ്ഞാറത്തറ ഗ്രാമ പഞ്ചായത്ത് മെമ്പർ ബുഷറ വൈശ്യൻ മുഖ്യാതിഥിയായിരുന്നു.



പൊതുവാർത്തകൾ

- * വയനാട് പ്രകൃതി ദുരന്തം - ത്രിലോക പേര് ഇനിയും കാണാമൊയത്ത്
- * വയനാട്ടിലെ ദുരിത ബാധിത പ്രദേശങ്ങൾ പ്രധാനമന്ത്രി സന്ദർശിച്ചു
- *കൈറ്റിന്റെ സമഗ്ര പ്ലസ് പോർട്ടൽ പരിഷ്കരിച്ചു. കുട്ടികൾക്ക് സ്വയം പഠനത്തിന് സഹായിക്കുന്ന തരത്തിൽ പാഠഭാഗങ്ങൾ കണ്ടും കേട്ടും പഠിക്കാനും,ഡിജിറ്റൽ വിഭവങ്ങൾ കൂടുതൽ ഉൾപ്പെടുത്തിയുമാണ് പരിഷ്കരിച്ചത്. [വിലാസം](http://www.samagra.kite.kerala.gov.in)

www.samagra.kite.kerala.gov.in

ലിറ്റിൽ കൈറ്റ്സ് യൂണിഫോം, ഐ ഡി കാർഡ് വിതരണം ചെയ്തു

2024-27 ബാച്ച് ലിറ്റിൽ കൈറ്റ്സ് അംഗങ്ങൾക്കുള്ള യൂണിഫോം,ഐ ഡി കാർഡ് എന്നിവയുടെ വിതരണോദ്ഘാടനം 19-08-2024 ന് ഹെഡ്മാസ്റ്റർ കെ അബ്ദുൾ റഷീദ് നിർവ്വഹിച്ചു.2024-27 ബാച്ചിലെ അംഗങ്ങളുടെ യൂണിഫോം,ഐ ഡി കാർഡ് എന്നിവ വയനാട് ജില്ലയിൽ ആദ്യം പൂർത്തിയാക്കിയത് കുറമ്പാല ഹൈസ്കൂളിലെ യൂണിറ്റാണ്. യൂണിഫോമിന്റെ സാമ്പത്തിക ചെലവ് രക്ഷിതാക്കളാണ് വഹിച്ചത്.ചടങ്ങിൽ കൈറ്റ് മാസ്റ്റർടെനർ ജിൻഷാ തോമസ്, ലിറ്റിൽകൈറ്റ്സ് മാസ്റ്റർമാരായഹാരിസ്,അനിലഎന്നിവർസംബന്ധിച്ചു.



വാർത്തകൾ തയ്യാറാക്കിയത് - തുഹൈൽ, അർജുൻ എം എസ്, റിഫ ഹൈഷിൻ, മുഹമ്മദ് നാഫിൾ,മുഹമ്മദ് അൽത്താഫ്,മുഹമ്മദ് റിജാസ്